

ഓം



ശ്രീമദ്-ആദ്യ-ശങ്കര-ഭഗവത്പാദ-പരംപരാഗത-മൂലാംനായ-  
സർവജ്ഞ-പീഠം

ശ്രീ-കാഞ്ചീ-കാമകോടി-പീഠം  
ജഗദ്ഗുരു-ശ്രീ-ശങ്കരാചാര്യ-സ്വാമി-ശ്രീമഠ-സംസ്ഥാനം

## ശ്രീ-സുരേശ്വരാചാര്യ-സ്തവരണം

സുരേശ്വരാചാര്യ-കൃതാ ഭഗവത്പാദ-സ്തുതിഃ

വേദാന്തോദര-വർതി ഭാസ്വദമലം ധ്യാന്ത-ച്ഛിദസ്തമദ്-ധിയഃ  
ദിവ്യം ജ്ഞാനമതീന്ദ്രിയേപി വിഷയേ വ്യാഹന്യതേ ന ക്വചിത് |  
യോ നോ ന്യായ-ശലാകയൈവ നിഖിലം സംസാര-ബീജം തമഃ  
പ്രോത്സാർത്ഥാവിരകാർഷീദ് ഗുരു-ഗുരുഃ പൂജ്യായ തസ്തൈ നമഃ || ൧ ||

—നൈഷ്കർമ്മ്യസിദ്ധിഃ - 4.76-77

ആ ശൈലാദൃദയാത് തമാസ്ത-ഗിരിതോ ഭാസ്വദ്-യശോരാശിഭിഃ  
വ്യാപ്തം വിശ്വമനസ്സകാരമഭവദ് യസ്യ സ്ത ശിഷ്യേരിദം |  
ആരാദ് ജ്ഞാന-ഗഭസ്തിഭിഃ പ്രതിഹതശ്ചന്ദ്രായതേ ഭാസ്കരഃ  
തസ്തൈ ശങ്കര-ഭാനവേ തനു-മനോവാഗ്ഭിർനമഃ സ്വാത് സദാ || ൨ ||

യത്-പ്രജ്ഞോദധി-യുക്തി-ശബ്ദന-ഖജ-ശ്രദ്ധൈക-സന്നേത്രക-  
സ്തൈർയ-സ്തംഭ-മുമുക്ഷു-ദുഃഖിത-കൃപാ-യത്നോത്ഥ-ബോധാമൃതം |  
പീത്വാ ജന്മ-മൃതി-പ്രവാഹ-വിധുരാ മോക്ഷം യയൂർമോക്ഷിണഃ  
തം വന്ദ്യേന്ദ്രി-കുല-പ്രസൂതമമലം വേദോദിധം മദ്-ഗുരും || ൩ ||

—ബൃഹദാരണ്യകഭാഷ്യവാർത്തികം

## സുരേശ്വരാചാര്യ-വിഷയാഃ സ്തുതയഃ

യദീയ-സംപർക്കമവാപ്യ കേവലം വയം കൃതാർഥാ നിരവദ്യ-കീർതയഃ|

ജഗത്സു തേ താരിത-ശിഷ്യ-പങ്ക്തയോ ജയന്തി ദേവേശ്വര-പാദ-രേണവഃ||൧||

—ശ്രീസർവജ്ഞാത്മേന്ദ്രസരസ്വതീശ്രീചരണൈഃ വിരചിതം സങ്ക്ഷേപശാരിരകം

നൈഷ്കർമ്മ-സിദ്ധ്യഭിധയാ സുധയാ സുധിയാം ദദൗ|

യോമൃതത്വം നമാമസ്തം സുരേശ്വര-സുധാ-നിധിം||൨||

—ശ്രീജ്ഞാനാനന്ദേന്ദ്രസരസ്വതീശ്രീചരണൈഃ വിരചിതാ ചന്ദ്രികാഖ്യാ

നൈഷ്കർമ്മസിദ്ധി-വ്യാഖ്യാ

ഗൗഡഃ കാശ്മീര-ജന്മാ കലിത-പരിചിതിഃ പൂർവ-തന്ത്രേ കുമാരാത്

ബ്രഹ്മണ്യഃ സർവ-വേദഃ സ്ഫുട-ശപഥ-പഥം ശ്രീമദാചാര്യ-യോധീ|

സംന്യാസം പ്രാപിതസ്തം തദനു പരിചരന് യോഗ-ഭൂമൈക-സീമാ

തത്സാദേശേന കാഞ്ചാമവസദഥ സമാഃ സപ്തതിം കാമ-പീഠം||൩||

വർഷേ ശുദ്ധതരേ (2695) കലേരഥ ഭവേ ജ്യേഷ്ഠേ സിത-ദ്രാദശീ-

രാത്രൗ ചിത്രിത-സർവ-ഭൂഃ സ യശസാ ശ്രീമാന് സുരേശഃ സ്വയം|

ശ്രിത്വാ പുണ്യ-രസാം രസേന മഹതാ യുജേന് ലയാഖ്യേ പഥി

ശ്ലക്ഷണ-ശ്രീ-ശിവ-ലിങ്ഗ-ഭൂയമഭജത് സാക്ഷാത് സതാം പശ്യതാം||൪||

—ശ്രീസർവജ്ഞസദാശിവബോധേന്ദ്രകൃതാ പുണ്യശ്ലോകമഞ്ജരീ

സ്ഥിര-ബോധ-ഘന-പ്രതാപ-ദാംനോർഗുരു-പൃഥ്വീധവ-വിശ്വരൂപ-നാംനോഃ|

ചിരമർഥനയോപ-തുങ്ഗ-ഭദ്രം സ-രസഃ സൗതു സുരേശ്വരഃ സ ഭദ്രം||൫||

പ്രണയന് ലയ-യോഗമക്ഷുദഞ്ചം പുനരാചാര്യ-മഹേ നിപദ്യ കാഞ്ചാം|

ഭൂവി യഃ ശിവ-ലിങ്ഗ-ഭൂയമന്തേ പ്രവിവാന് സോസ്തു സുഖായ നഃ സുശാന്തഃ||൬||

പ്രഥിതേ കില കാമകോഷ്ഠ-നാംനി പ്രഥതേ പുണ്യ-രസേതി യത് പവിത്രം|

പദമസ്യ ഗുരോഃ സമാധി-ഭൂമേഃ പ്രണയേ മണ്ഡന-ചിഹ്നിതം നികാമം||൭||

—ശ്രീസദാശിവേന്ദ്രസരസ്വതീശ്രീചരണവിരചിതാ ജഗദ്ഗുരുരത്നമാലാ

പവിത്രിതേതരാദ്യൈത-മം-പീഠീ-ശിരോ-ഭൂവേ|

ശ്രീ-കാഞ്ചീ-ശാരദാ-പീഠ-ഗുരവേ ഭവ-ഭീരവേ||൮||

വാർതികാദി-ബ്രഹ്മ-വിദ്യാ-കർത്രേ ബ്രഹ്മാവതാരിണേ|

സുരേശ്വരാചാര്യ-നാമേ യോഗീന്ദ്രായ നമോ നമഃ||൯||

—പഞ്ചഷഷ്ടിതമൈഃ പീഠാധിപതിഭിഃ ശ്രീമത്സുദർശനമഹാദേവേന്ദ്രസരസ്വതീശ്രീചരണൈഃ  
പ്രണീതഃ ശ്രീ-കാഞ്ചി-കാമകോടി-പീഠ-ജഗദ്-ഗുരു-പരംപരാ-സ്തവഃ

## സുരേശ്വരാചാര്യ-വാഗമ്യതം

സത്യം ജ്ഞാനമനന്തമേകമലം ധൃസ്താന്ധകാരം പരം

നിർദ്വൈതം ഹൃദി പദ്മ-മധ്യ-നിലയം നിശ്ശേഷ-ധീ-സാക്ഷിണം|

വേദാന്തോപനിവിഷ്ട-ബോധ-വിഷയം പ്രത്യക്തയാ യോഗിനാം

ഭക്ത്യാ തം പ്രണിപത്യ വേദ-ശിരസോ വക്ഷ്യാമി സദ്-വാർതികം||൧||

യസ്യേദം സകലാമലേന്ദു-കിരണ-പ്രഖ്വൈർയശോരശ്മിഭിഃ

വ്യാപ്തം യശ്ച കൃപാലുതാ-പര-വശശ്ചക്രേ ഹിതം ദുഃഖിനാം|

യദ്-വാണീ-കുലിശാവരുഗ്ണ-മതയഃ പേതൂർദിശസ്താർകികാഃ

ഭക്ത്യാ പൂജ്യതമം പ്രണമ്യ തമഹം തദ്-ഭാഷ്യ-നീതൗ യതേ||൨||

തൈത്തിരീയക-സാരസ്യ വാർതികാമൃതമുത്തമം|

മസ്കരീന്ദ്ര-പ്രണീതസ്യ ഭാഷ്യസ്യൈതദ് വിവേചനം||൩||

മുമുക്ഷാ-സാർഥവാഹസ്യ ഭവ-നാമ-ഭൂതോ യതേഃ|

ശിഷ്യശ്ചകാര തദ്-ഭക്ത്യാ സുരേശാഖ്യോ മഹാർഥ-വിത്||൪||

ധ്യാനൈക-താന-നിബിഡാഹിത-ചേതസോജം

പ്രധൃസ്ത-കൃത്സ്ന-നിജ-മോഹ-സമസ്ത-ദോഷം|

പ്രത്യക്-തയാ ശുഭ-ധിയോ യതയോഭ്യുപേത്യ

യം ദേവമേകമലം പ്രവിശന്തി സോവ്യാത്||൫||

—സുരേശ്വരാചാര്യകൃതം തൈത്തിരീയോപനിഷദ്-ഭാഷ്യവാർത്തികം

